

Niftakru.....u nsellmu

20 SENA MINN MEWTU - DUN KARM GALEA:


Bniedem sempliċi, Saċerdot umli u twajjeb.

Imwieled fl-1923, kien bniedem li jaghmilha ma' kulhadd, u kien maħbub għas-sempliċità li biha kien imzejjen. Dun Karm iben Fredu w Katarin kellu huħ iehor, Salvu, li sfortunament kien fost il-vittmi li mietu fit- 2 ta' Mejju 1946, meta fit-tieni Gwerra Dinjija, kienet waqgħet bomba fil-pjazza. Dakinhar Dun Karm assista lil huħ, billi l-Verbum Dei li kien libes, poġġieha fuq huħ. Dun Karm ha l-Ordni Sagri fl- 1951. Missieru miet sitt xhur qabel ordna. L-ewwel quddiesa solenni ċelebraha fil-Knisja Parrokkjali fis- 16 ta' Settembru 1951.

Dun Karm kien ukoll umli. Jekk sempliċiment kont tghidlu: *'ara Dun Karm, dik il-ħaġa, nahseb li jekk tiġi hekk'* jew per eżempju *'ahjar tghid hekk'*-. Kien jaċċetta, u kien jurik li apprezza l-parir li tkun tajtu. U la qed insemmi l-parir, meta xi hadd kien jitolbu xi parir, dlonk kien jghidlek *'agħtini ċans nitlob ħalli nara l-Ispirtu t'Alla xi jnebbahni'*. Kien jikkonsulta spiss ma' Dun Salv Grima, għal xi parir ta' ċertu stoffa. Dun Karm kien bniedem li jhobb jaqra hafna, l-aktar qari spiritwali. Il-Quddiesa cantata li kienet tkun nhar ta' Hadd fid- 9:00Am, tista tghid, dejjem kien iqaddisha hu, u l-Omeliji tiegħu kienu sempliċi u prattiċi. Għdni nisma' dik it-tektika ta' difru, mal-leġġu ta' l-Ambone, biex jiġbed l-attenzjoni ta' min kien jarah mhux attent għal dak li kien ikun qed jispjega, għaliex l-element ta' għalliem (kif fil-fatt kien fl-iskola Primarja taż-Zurrieq, fejn kien hemm bhala surmast id-dramaturgu Francis Ebejer) kien fih .. u kien ukoll johorġu waqt l-Omelija.

Il-Funzjonijiet Liturġiċi kien ihobbhom. Dejjem kien jattendi għal kwalunkwe funzjoni li kienet issir. Anke' fil-Purċissjonijiet kont tarah jieħu sehem, minkejja id-dizabilita li kellu f' siequ, li kien ġarrab kawża ta' murtal tal-festa. Min ma jiftakrux idur mar-rahall, issa jiġbor għall festa ta' San Mikiel, issa għal tar-Rużarju, issa għal ħaġa u issa għall-ohra. It-tjubija tiegħ u kont tmissha b'idejk. Dun Karm kien bniedem ċajtner u soċjevoli, iżda daqshekk iehor kien sensitiv. Meta xi hadd kien jindirizzah b'xi kelma jew aġġettiv li ma kienux jixirqule - kemm bhala bniedem u aktar u aktar bhala saċerdot, Dun Karm kien iwegġa'. Dun Karm kien jibki (fil-veru sens tal-kelma) fis-skiet.

Dun Karm kien Prokuratur ta' l-Artal ta' San Guzepp li għandna fil-Knisja Parrokkjali. Kellu devozjoni speċjali lejn dan il-Qaddis. Kien jieħu hsieb ukoll il-Kappella tas-Salvatur. Il-Festa kien jaghmilha fil-jum liturġiku tagħ ha - is- 6 t' Awwissu, u kien iġib lil Frankie Diacono u xi żewġ vuċijiet għall-quddiesa tal-festa. Wara kien jeh odhom id-dar tiegħu għal xi ħaġa tajba ta' l-okkażjoni. Il-Festa kien jaghmilha wkoll bil-funzjoni tal-ghasar sa minn lejlieta, u matul is-sena l-funzjonijiet kollha kien jagħmel għan-nies ta' dik l-akwata, b' mod speċjail kellu f' mohhu lil dawk x-xjuħ li ma kienux kapaċi jitolghu sal-Knisja. Biex tieħu hsiebu kellu lil Ġustina, Mart Ġanni l-Ex Sagristan, u meta kienet tagħtih xi opinjoni jew ideja





dwar dak li jghidilha, kien itennilha *'int tghallimni'*. Meta kien l-Isptar u kienet tkun hdejh (kienet tmur tarah regolarment) u jinzerta mar xi hadd jarah, lil min ikun mar iżuru kien jghidlu b'ċajta *'din it-tifla tiegħi'*. Lejn l-ahhar ta' hajtu ma kienx jista' johroġ, allura lil Ġustina kien iċemplilha u jitlobha tmur sa fejnu biex joqgħodu jtkellmu xi ftit - u kien isib serħan.

Dun Karm kien dilettant tal-festi, u l-arbli li kellu fuq il-bejt (kien joqgħod fi sqaq il-Vittorja fid-dar li fiha kien joqgħod Dun Mab) kont tarah bil-bnadar iperpru. Minkejja li kien adult, kellu qalb tenera, bħal ta' tifel żgħir. Dun Karm miet fit-13 ta' Novembru 1990, fix-xahar ta' Santa Katarina, li tant kien iħobb u jqim b'għozza kbira, tant li ta' kull sena fil-festa tagħha kien jistampa xi sunett (li kien jikteb huwa stess) liema sunett kien jitqassam waqt l-quddiesa solenni tal-festa. Mitt sitt ijiem biss qabel il-festa liturgika tal-padruna tagħna. Min jaf, forsi l-Mulej minn dik is-sena riedu jiċċelebra l-festa magħqud mal-Patrana Ommna Santa Katarina V.M.

Dun Karm ma jinteshiex!

P.S. Grazi lis-Sinjura Ġustina Abela u lis-Sur Joseph Mercieca għal xi dettalji li għoġobhom jagħtuni.

Frans Zahra.